



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqĥa Nru 376 li nżammet nhar it-Tlieta, 1 ta' Novembru 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunisillier
	Mario Gauci	Kunsillier (daĥal fis-7.25pm)
	Maria Antonia Borg	Kunsillier (daĥlet fit-7.40pm)
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1 Talba: Is-Sindku qal it-talba u ta bidu għal-laqqĥa.

2 Approvazzjoni tal-minuti: Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

3 Mill-minuti:

3.1 Is-Sindku tkellem dwar Jum Għawdex illi ġie mfakkar nhar il-Ġimgħa 28 t'Ottubru u kien hemm preżenza tajba mill-Kunsilli.

3.2 Dwar l-iskema li ħarġet sabiex jiġu rranġati l-playing fields, applikajna bl-istima li ħadmulna Galea Curmi Engineering Consultants li ntelgħet għal Eur50,142.44. Hawnhekk ġie mfakkar illi kien ġie deċiż li tingala' s-see-saw u għadha ma nqalgħatx. Ġie deċiż li ngħidu lill-ħaddiema tal-ħitan tas-sejjeħ sabiex jaqilgħuha.

3.3 Is-Sindku fakkar illi dan ix-xahar jew ta' wara suppost għandhom jitressqu l-pjanti taċ-Ċentru Ċiviku quddiem il-bord tal-Mepa għall-approvazzjoni.

3.4 Is-Sindku nforma lill-Kunsill illi l-ħarġa ta' Malta kienet suċċess u din is-sena kellna numru rekord ta' nies.

4 Tressqet korrispondenza mingħand:

4.1 Id-Dipartiment għall-Gvern Lokali dwar:

4.1.1 Memo 94/2011 dwar Tabella fid-daĥla ta' kull playground tal-Kunsill Lokali.

4.1.2 Memo 95/2011 dwar *M.P. Nru 28771* - Jista' l-Prim Ministru jgħid lokal b'lokal mis-sena 2010 sal-lum liema huma dawk il-kunsilli lokali li

applikaw għall-proġetti taħt wieħed mill-Programm tal-Unjoni Ewropea? X'kien il-programm? Jista' jpoġġi fuq il-Mejda tal-Kamra d-description ta' dan il-programm, cioè x'jikkonsisti? u *M.P. Nru 28773* - Jista' l-Prim Ministru jgħid liema huma l-kunsilli lokali li qed jieħdu s-servizz ta' konsulenza mis-settur privat biex jibbenefikaw minn xi program tal-Unjoni Ewropea? Jista' jagti l-isem ta' kull konsulent f'kull kunsill?

- 4.1.3 Memo 96/2011 dwar *M.P. 28711* - Jista' l-Prim Ministru jgħid x'qed jagħmel kull kunsill lokali li għandu bring-in sites u persuni rresponsabbli qed jigu jaqghu u jqumu mill-iskart li support johorguom wara l-bieb halli jigbruhom tal-scammel, izda minflok qegħdin jittgħuhom f'dawn is-siti? Kemm hemm persuni li nqabdu jittgħu dan l-iskart illegalment quddiem dawn il-bring-in sites? Jista' jgħid ukoll kemm hemm kunsilli lokali li stallaw CCTV hdejn dawn il-bring-in sites? u *M.P. 28727* - Jista' l-Prim Ministru jgħid liema huma l-kunsilli lokali li fil-prezent għandhom kawza quddiem il-Qorti? Min għamel din il-kawza? X'inhil r-raguni tal-kawza? Meta giet għall-ewwel darba għall-attenzjoni tal-Kunsill Lokali waqt il-laqgħat tal-kunsill? F'liema seduta? Jista' jpoġġi fuq il-Mejda tal-Kamra kopja tal-Minuti fejn dan il-kawza giet fil-laqgħa tal-kunsill?
- 4.1.4 Memo 97/2011 dwar Tnehdija għal Taħriġ speċjalizzat.
- 4.1.5 Memo 98/2011 dwar *M.P. 28760* - Jista' l-Prim Ministru jgħid liema huma t-toroq f'kull lokal, li jaqgħu taħt ir-responsabilità tal-kunsill lokali, li mistennija jsiru u jitlestew din is-sena? Liema huma t-toroq f'kull lokalità li mistennija jsiru s-sena d-dieħla 2012?
- 4.1.6 Memo 99/2011 dwar *M.P. 28762* - Jista' l-Prim Ministru jgħid mis-sena 2010 sal-lum kemm u liema huma t-toroq residenzjali li saru f'kull lokal?
- 4.1.7 Memo 100/2011 dwar *M.P. 28763* - Jista' l-Prim Ministru jgħid mis-sena 2010 sal-lum, kemm ħareġ kull kunsill lokali fi flus f'servizzi infrastrutturali fit-toroq residenzjali li kellhom jerggħu jsiru?
- 4.1.8 Memo 101/2011 dwar *M.P. 28767* - Jista' l-Prim Ministru jgħid liema huma l-persuni/ditti li inħarġulhom irċevuta mill-kunsill lokali fis-sena 2011 u mhumiex reġistrati taħt l-Att dwar it-Taxxa fuq il-Valur Miżjud jgħifieri mhumiex obbligati li joħorġu rċevuti fiskali?
- 4.1.9 Memo 102/2011 dwar *M.P. 28764* - Jista' l-Prim Ministru jgħid kull kunsill lokali kemm għandu dejn sal-lum? Meta huwa previst li jitħallas?
- 4.1.10 Memo 103/2011 dwar Konferenza - *Building Together Sustainable Localities*.
- 4.1.11 Memo 104/2011 dwar *M.P. 29066* - Jista' l-Prim Ministru jgħid kemm se jintlaqtu kunsilliera prezenti jekk għandhom il-ħsieb li jikkontestaw għall-elezzjoni tal-kunsilli lokali u ma jistgħux jerggħu jikkontestaw elezzjonijiet tal-kunsilli lokali minħabba d-direttiva ġdida numru 5 bl-isem ta' Political Participation and Communications with the Media li ddaħħlet fil-Public Service Management Code? Jista' jgħid fuq liema kriterji ġew magħżula l-karigi imsemmija bħala politically restricted posts fl-imsemmija direttiva? Ma jaħsibx li dawn ir-restrizzjonijiet godda qed imorru kontra l-ispirtu tar-Riforma tal-Kunsilli Lokali? Peress li fi klawsole 2.3 fl-imsemmija Direttiva, jingħad li l-

maġġoranza tal-karigi taċ-ċivil huma politically free posts, jista' jikkummenta għall-fatt li f'Appendiċi 7.1 tal-istess Direttiva hemm sitt paġni ta' karigi politically restricted posts u f'Appendiċi 7.2 hemm paġna waħda ta' karigi politically free posts? Ma jaħsibx li dawn it-tip ta' restrizzjonijiet għandhom ikunu inklużi fil-kuntratt tax-xogħol tal-impjegati maċ-ċivil? Għaliex ma bediex isir hekk mal-ħruġ ta' din id-Direttiva?

- 4.1.12 Memo 105/2011 dwar Konferenza – *Building Together Sustainable Localities*.
- 4.1.13 Memo 106/2011 dwar Kuntratti ta' manutenzjoni ta' dawl fit-toroq.
- 4.1.14 Email fejn il-Kunsill ġie mistoqsi dwar jekk il-librerija għandhiex aċċess għall-internet.
- 4.1.15 Email fejn ġejna nfurmati illi ħadna l-bqija tal-flus ta' Ġnien il-Familja mid-Dipartiment għall-Gvern Lokali.
- 4.1.16 Email fejn ingħatajna struzzjonijiet dwar kif għandha ssir l-applikazzjoni għad-devoluzzjoni tal-mini f'isem il-Kumitat Amministrattiv ta' Santa Luċija.
- 4.1.17 Email fejn ġejna nfurmati illi ser jiġu mnaqqsa Eur1,066.54 mir-raba' allokazzjoni peress illi r-Rapport ta' l-Awditur ma wasalx id-Dipartiment fil-ħin. Hawnhekk is-Segretarju Eżekuttiv spjegat illi dan ma kienx tort tal-Kunsill peress li dan ir-rapport ma kienx għadu ntbagħat lill-Kunsill fiż-żmien stipulat mill-Awdituri stess. Il-Kunsill kiteb lid-Dipartiment sabiex jinfurmah b'dan. L-AKL qed tieġu ħsieb dan il-każ peress li dan gara ma' ħafna Kunsilli.
- 4.1.18 Email dwar Tenders għal manutenzjoni ta' dawl fit-toroq.
- 4.1.19 Email dwar l-10% *administration fee* li ser tingħata lill-Kunsilli minn kull Reġjun fuq dawk iċ-ċittazzjonijiet li jaqgħu taħt il-lokalitajiet rispettivi tagħhom.
- 4.1.20 Email dwar ċerimonja ta' preżentazzjoni ta' ċertifikati mill-iskema tal-Lifelong Learning.
- 4.1.21 Email dwar il-Premijiet Nazzjonali għall-Appoġġ lill-Intrapriża 2011.
- 4.1.22 Email dwar l-iskema ICTforALL imnhiediha mill-MCA.
- 4.1.23 Email dwar abbozz ta' notifikazzjoni tal-Gvern dwar il-Pjan t'Azzjoni dwar il-bumunqar l-aħmar – proċess ta' konsultazzjoni.
- 4.1.24 Email dwar interess mill-belt ta' Casoria biex tagħmel ġemellaġġ ma' Kunsill Lokali Malti.
- 4.1.25 Email dwar donazzjonijiet b'risq l-Istrina 2011.
- 4.1.26 Email fejn l-MRRA qed tistieden lill-Kunsilli Lokali nteressati li jieħdu sehem minn inizjattiva li jkabbru xi xtieli mogħtija mill-MRRA. Il-Kunsill iddeċieda li jara l-iskola Primarja tkunx interessata li tieġu ħsieb dawn il-pjanti sabiex jiġu mkabbra mit-tfal stess.
- 4.1.27 Email dwar ċerimonja ġewwa l-Madliena għall-Kumitati Amministrattivi fejn se jiġu ppreżentati Eur20,000 għal proġetti li applikaw għalihom.

4.2 Ir-Regjun t'Għawdex dwar:

- 4.2.1 Email dwar allokazzjoni ta' flus lir-Regjuni.
- 4.2.2 Email dwar invit għal Jum Għawdex.
- 4.2.3 Email dwar informazzjoni mitluba fir-rigward tas-safra fi Brussell.

4.3 L-Assoċjazzjoni tal-Kunsilli Lokali dwar:

4.3.1 Laqgħa għall-Kunsillieri ta' Malta u Għawdex li se ssir fid-19 ta' Novembru 2011 f'San Ġiljan.

4.3.2 Email dwar konferenza fuq il-proġett STANDUP.

4.3.3 Email dwar l-iffirmar tal-Patt tas-Sindki. Is-Sindku spjega illi huwa sejjer Brussell ma' xi Sindki oħrajn sabiex jiffirma dan il-patt nhar id-29 ta' Novembru 2011.

4.4 Email mill-Ministeru għal Għawdex dwar it-tieni sejha għall-applikazzjonijiet għal Eko Għawdex. Applikajna għal aktar dwal sabiex inkunu eligibbli għal din is-sejha.

4.5 Email dwar il-proġett EGOV4U.

4.6 Email dwar stima għal rapport li sar minn Galea Curmi Engineering Consultants Ltd sabiex inkunu nistgħu nagħmlu applikazzjoni għal upgrade tal-playing.

4.7 Email mill-Ministeru għal Għawdex fejn talbuna nagħtuhom lista ta' postijiet fir-raħal li jistgħu jintużaw għal wirjiet matul is-sena 2012.

4.8 Email minghand is-Sur Charles Attard, rappreżentant tal-Gozo Tornadoes Baseball Club fejn qed jitlob laqgħa mas-Sindku sabiex jikkellmu dwar possibiltajiet sabiex jiffo l-baži tagħhom f'Għawdex u tkun gewwa Ta' Kerċem.

4.9 Email mill-Meusac dwar sessjoni ta' konsultazzjoni gewwa Għawdex dwar l-użu ta' pesticidi.

4.10 Email sabiex ngħinu studenti minn Ta' Kerċem li jattendu l-iskola Sekondarja tas-Subien u sejin Brussell. Ser tingħata għajnuna ta' Eur50 lil student Kerċmi li ser ikun parti mill-grupp, bħalma sar minn Kunsilli oħrajn.

4.11 Email dwar rikjesta li jsiru double yellow lines fi Triq Madre Margerita Debrincat int u nieżel maż-żewġ kantunieri. Ġie deċiż li napplikaw għalihom. Saret rikjesta ukoll illi ssir xi ħaġa sabiex fejn ir-residenza li hemm fejn Ġnien Ċensu Xiberras issir tabella sabiex ma jtipogġiex żibel pero ġie deċiż illi ninfurmaw lil min qed ipogġi ż-żibel hemmhekk sabiex ma jħallihx hemmhekk aktar.

4.12 Ittra ta' stedina mill-Għaqda Muzikali San Girgor lis-Sindku u l-Kunsilliera għall-Festa ta' Santa Ċeċilja nhar is-6 ta' Novembru 2011.

4.13 Ittra minghand is-Sra Marika Sciberras fejn kitbet dwar il-laqgħa pubblika li saret dwar il-farm tal-mushrooms. Hija tablet illi l-Kunsill jirtira l-istqarrija li kien għamel. Is-Sindku għarraf lill-preżenti illi meta ssir oġġezzjoni, din ma tistgħax tiġi ritrata. Is-Sindku qal illi fl-aħħar nett, ser tkun il-Mepa li tiddeċiedi, għalkemm saru l-oġġezzjonijiet. Jekk il-Mepa tara li dan se jkun proġett tajjeb, hija mhix ser tagħti każ l-oġġezzjonijiet. Is-Sur Salvu Tabone li kien preżenti waqt din il-laqgħa tal-Kunsill qal illi min

oġġezzjona, oġġezzjona b'mod ħażin. Wara diskussjoni, il-Kunsill iddeċieda li ma jistgħax jirtira l-oġġezzjoni.

5 Measure 125

Is-Sindku tkellem dwar applikazzjoni għal fondi sabiex ikunu jistgħu jitrangaw passaġġi tal-bdiewa. Is-Sindku ta l-idea li napplikaw għal Triq Għajn Abdun. Is-Sur Saverio Grech semma d-dawra tal-Ghadira. Wara diskussjoni ġie deċiż li l-applikazzjoni ssir fuq Triq Santa Katerina tal-Qabbieža.

6 Kwotazzjoni tal-Granit għaċ-Ċentru Ċiviku

Kien hemm kwotazzjoni waħda li saret minn Desana Granite and Marble Works. Din kienet ta' Eur3,400.

7 Milied 2011

Is-Sindku tkellem dwar l-armor tal-Milied għal din is-sena. Ġie deċiż illi jintrama mill-pjazzetta ta' magenb il-Knisja sal-klabb tal-futbol l-antik.

8 Santa Luċija

lċ-Chairperson informa l-membri tal-Kunsill dwar deċiżjonijiet li saru fil-laqgħa tal-Kumitat li saret dalgħodu stess. Huwa spjega li:

- o Dwar il-proġett t'Eko Għawdex qed isir ix-xogħol extra apparti t-tender peress li t-tender giet tiswa anqas milli kien prevvist u saru l-plier tal-VR u plier tal-Mili.
- o Se ssir applikazzjoni għad-devoluzzjoni tal-mini ġewwa Santa Luċija.
- o L-attività *Symphony of Lights* giet imħassra peress li kien il-maltemp.
- o Jum Santa Luċija se jsir nhar l-20 ta' Novembru.
- o Ser tingabar stima sabiex titranġa parti minn Triq 13 ta' Diċembru.
- o Ser jinħarġu l-kwotazzjonijiet sabiex isir xogħol fuq is-sqajien li ser jitrangaw minn skema li ngħatat lill-Kumitati Amministrattivi.

9 Materji oħra

9.1 Is-Sindku prezenta kwotazzjoni għal *patching* fi Triq Madre Margerita Debrincat u fi Triq Guze Flores għax hemm xi ftit biċċiet li spiċċaw għal kollox. Il-Kunsill qabel ma' dan u għalhekk ser isiru.

9.2 Is-Sindku nforma lill-preżenti illi saret laqgħa mill-Green MT mas-Sindki kollha fejn il-Green MT pprezentat il-flus li kellha tagħti lill-Kunsilli Lokali ta' kull gabra ta' skart riċiklat li saret minn meta sar il-ftehim mal-Green MT stess. Ir-rappreżentanti tal-Green MT spjegaw illi Malta u Għawdex għad baqgħalhom ħafna x'jaħdmu sabiex jirriċiklaw aktar u aktar għax għad hawn ħafna materjal li qed jintrema. Is-Sindki sostnew illi l-Green MT jerggħu jagħtu l-boroż għar-residenti għax l-iskart separat ždied ħafna minn meta tqassmu l-boroż.

9.3 Is-Sindku ppreżenta disinn tas-Sur Eric Mercieca illi għamel għal-librerija. Ser noħorġu l-kwotazzjoni għas-suffit skond dan id-disinn.

9.4 Is-Sur Mario Azzopardi semma li darba kien wera x-xewqa li jsiru xi korsijiet tal-First Aid, Nutrition, u Physiotherapy. Fadd ma sab oġġezzjoni. Is-Sindku zied li l-aħjar li jsiru hu wara l-Milied.

9.5 Is-Sur Saverio Grech ressaq dawn it-talbiet:

9.5.1 Jitranga fejn l-Għadira tas-Sur Guzepp Borg.

9.5.2 Sabiex jinbena ħajt ta' Wenzu Vella fi Triq ta' Doti.

9.5.3 Sabiex isir gandott fi sqaq Xirfi sabiex ikun jista' jilqa' l-ilma tal-istess triq.

Fadd ma sab oġġezzjoni għal dawn ix-xogħolijiet u għalhekk gie deciz li jistgħu isiru.

Il-laqgħa ntemmet fid-9.05pm.